

Patri Felic Sammut halla deskrizzjoni tal-knisja f'artiklu li deher fil-Habbâr ta' Sant'Antnin ta' Marzu 1955. Patri Felic jgħid:

"Il-Knisja għandha forma sempliċi, imma eleganti. L-istil neo-klassiku, b'kapitelli ta' ordni doriku minn ġewwa u fl-ewwel ordni tal-faċċata minn barra; fit-tieni ordni ta' l-istess faċċata għandha kapitelli ta' ordni joniku.

Il-knisja hija mqassma f'korsijsa, presbiterju u kor. Barra mill-altar maġġur li huwa ddedikat lis-Segħha Duluri jinsabu erba' altari ohra ddedikati lil Immaculata, S. Frangisk, S. Pawlu Sant'Antnin. Altar ichor jinsab fl-oratorju ddedikat lil Sant'Anna Omm Marija Vergni. Bejn iż-żewġ altari ta' kull ġemb tal-knisja jinsabu żewġ niċċeċ b'żewġ statwi wahda tal-Madonna tar-Rużarju u l-ohra ta' S. Ġużepp. Żewġ niċċeċ ohra jinsabu taht il-gallarija tal-orgni li qiegħda fuq il-bieb prinċipali u f'dawk hemm l-istatwa ta' Sant'Antnin u l-fonti tal-magħmudija. Żewġ niċċeċ ohra jinsabu fin-naha ta' barra tal-faċċata tal-knisja u dawn sihom żewġ statwi tal-hażgar, wahda ta' San Pawl, l-ohra ta' San Pupulju l-ewwel Isqof ta' Malta.

Barra mill-bieb il-kbir tal-faċċata li jagħti għal fuq iz-zuntier ta' quddiem il-knisja hemm hames bibien ohra li permezz tagħhom tista' tidhol ġewwa l-knisja: tnejn minnhom jagħtu ghall-korsijsa, tnejn ohra għal fuq il-presbiterju u l-iehor għal ġewwa l-kor. Fuq iż-żewġ bibien li jagħtu għal-ġol-korsijsa

hemm żewġ rožuni skolpeti: f'wieħed minnhom hemm imnaqqax l-istemma ta' l-Ordnij Franġiskan, fl-ieħor hemm imnaqqxa baqra b'kewkba fuqha u din tirrapreżenta l-istemma tal-Markiża Anna Bugeja.


Il-knisja hija arjuża u mdawla hafna. Il-faċċata ta' quddiem thares lejn in-naha ta'

il-bejt tal-knisja; dawn iservu ghall-arloġġ li jdoqq is-sighat u l-kwarti.

Madwar il-knisja tinsab is-Sagristija, l-uffiċċju parrokkjali u diversi kurituri u kmāmar iddestinati ghall-armar tal-Knisja u ghall-abitazzjoni tar-reliġjużi frangiskani.

Wara l-knisja u wara l-kunvent fuq in-naha tat-

90 sena ilu Kif kienet il-knisja?



nofs in-nhar u tirċievi d-dawl minn tieqa kbira fl-istess faċċata u minn tunienja ohra fil-ġemb, erbha fuq kull nahha. Għandha kampanar wieħed fuq wara mghammar b'erba iqniepen u żewġ iqniepen ohra żgħar fuq

Tramuntana tinsab ġardina. Din il-ġardina kienet tasal sa triq San Frangisk li tinsab fuq xifer il-bahar. Ma' ġemb iz-zuntier tal-knisja, fuq pedestal tal-ġebel hemm statwa li tirrapreżenta s-Serafiku San Frangisk.